

രജിസ്ട്രേഷൻ വകുപ്പിന്റെ റവന്യൂ കളക്ഷൻ

14 (*404) ശ്രീ. എ. ടി. ജോർജ് :

ശ്രീ. സണ്ണി ജോസഫ് :

ശ്രീ. എ. പി. അബ്ദുള്ളക്കുട്ടി :

ശ്രീ. അൻവർ സാദത്ത് :

താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും ഉപഭോക്തൃസംരക്ഷണവും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ :

(എ) രജിസ്ട്രേഷൻ വകുപ്പിൽ റവന്യൂ കളക്ഷൻ വർദ്ധിപ്പിക്കുവാൻ എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നത് എന്ന് വ്യക്തമാക്കാമോ ;

(ബി) റവന്യൂ കളക്ഷനിൽ പിന്നോക്കം നിൽക്കുന്ന ജില്ലകളിൽ പ്രസ്തുത ലക്ഷ്യം കൈവരിക്കുന്നതിന് സ്വീകരിച്ചിട്ടുള്ള മാർഗ്ഗങ്ങൾ എന്തെല്ലാമാണ് ;

(സി) ഇതിനായി ഒറ്റത്തവണ തീർപ്പാക്കൽ പദ്ധതി നടപ്പാക്കുന്നതുമായ പരിഗണിക്കുമോ ?

ഭക്ഷ്യവും സിവിൽ സപ്ലൈസും ഉപഭോക്തൃസംരക്ഷണവും രജിസ്ട്രേഷനും വകുപ്പുമന്ത്രി (ശ്രീ. അനൂപ് ജേക്കബ്) :

(എ) രജിസ്ട്രേഷൻ വകുപ്പിൽ റവന്യൂ കളക്ഷൻ വർദ്ധിപ്പിക്കുന്നതിന് സ്വീകരിക്കാവുന്ന വിവിധ നടപടികളെ സംബന്ധിച്ച് സർക്കാർ പരിശോധിച്ചു വരുന്നതേയുള്ളൂ.

(ബി) എല്ലാ മാസവും രജിസ്ട്രേഷൻ വകുപ്പിലെ ഉന്നത ഉദ്യോഗസ്ഥരുടെ അവലോകന യോഗം കൂടുകയും റവന്യൂ കളക്ഷനിൽ പിന്നോക്കം നിൽക്കുന്ന ജില്ലകളിൽ, റവന്യൂ കളക്ഷൻ വർദ്ധിപ്പിക്കുന്നതിനുള്ള നടപടികൾ സ്വീകരിക്കുന്നതായി ബന്ധപ്പെട്ട ഉദ്യോഗസ്ഥർക്ക് കർശന നിർദ്ദേശം നൽകുകയും ചെയ്തുവരുന്നുണ്ട്.

(സി) ഇക്കാര്യം, സർക്കാർ പരിശോധിച്ചുവരികയാണ്.

മരാമത്ത് പ്രവൃത്തികളുടെ പരിഷ്കരിച്ച എസ്റ്റിമേറ്റ് നിരക്ക്

15 (*405) ശ്രീ. കോടിയേരി ബാലകൃഷ്ണൻ :

ശ്രീ. ഇ. പി. ജയരാജൻ :

ശ്രീ. കെ. കുഞ്ഞിരാമൻ (തൃക്കരിപ്പൂർ) :

ശ്രീ. എം. ഹംസ :

താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം മരാമത്ത് പ്രവൃത്തികളുടെ എസ്റ്റിമേറ്റ് നിരക്ക് പരിഷ്കരിക്കുകയുണ്ടായോ ;

(ബി) മുൻസർക്കാരിന്റെ കാലത്ത് അവസാനമായി എസ്റ്റിമേറ്റ് പരിഷ്കരിച്ച് ഉത്തരവായതെന്നാണെന്ന് അറിയിക്കുമോ ;

(സി) ടെണ്ടർ കമ്മിറ്റികൾ എസ്റ്റിമേറ്റ് നിരക്ക് അധികരിച്ച് നൽകുന്നുണ്ടോ ; എങ്കിൽ ഈ സർക്കാർ അധികാരത്തിൽവന്നശേഷം എത്ര പ്രവൃത്തികൾക്ക് എത്ര ശതമാനം വീതം എസ്റ്റിമേറ്റ് നിരക്ക് അധികരിച്ച് നൽകിയിട്ടുണ്ടെന്ന് വെളിപ്പെടുത്തുമോ ; ഇതിനുള്ള കാരണം വ്യക്തമാക്കുമോ ?

പൊതുമരാമത്ത് വകുപ്പുമന്ത്രി (ശ്രീ. വി. കെ. ഇബ്രാഹിം കുഞ്ഞ്) :

(എ) നിലവിലുള്ള സർക്കാർ അധികാരമേറ്റശേഷം 3-9-2011-ലെ സർക്കാർ ഉത്തരവ് (ആർ.ടി.) നമ്പർ 1151/2011/പൊമവ. പ്രകാരം മരാമത്ത് പ്രവൃത്തികളുടെ എസ്റ്റിമേറ്റ് നിരക്ക് പരിഷ്കരിക്കുകയുണ്ടായി (റിവൈസ്ഡ് ഷെഡ്യൂൾ ഓഫ് റേറ്റ് 2010)

(ബി) ജി.ഒ. (ആർ.ടി.) നം.791/2010/പൊമവ. തീയതി 14-5-2010 അനുസരിച്ചാണ് കഴിഞ്ഞ സർക്കാരിന്റെ കാലത്ത് അവസാനമായി ഷെഡ്യൂൾ റിവിഷൻ നടത്തിയത് (എസ്.ഒ.ആർ.2010)

(സി) നൽകുന്നുണ്ട്. ഈ സർക്കാർ അധികാരത്തിൽ വന്നശേഷം 7 പ്രാവശ്യം സർക്കാർ ടെണ്ടർ കമ്മിറ്റികൾ കൂടുകയും എസ്റ്റിമേറ്റ് അധികരിച്ച് നൽകുന്നതിന് ശുപാർശ നൽകുകയും ചെയ്തിട്ടുണ്ട്. പൊതുമരാമത്ത് വകുപ്പ് ഷെഡ്യൂൾ ഓഫ് റേറ്റിനേക്കാൾ കമ്പോളവില ഉയരുന്ന സാഹചര്യത്തിലാണ് ടെണ്ടറിന് അധിക നിരക്കുകൾ അനുവദിക്കുന്നത് എസ്റ്റിമേറ്റ് നിരക്ക് അധികരിച്ച് നൽകിയത് സംബന്ധിച്ച് വിവിധ വിഭാഗങ്ങളുടെ വിവരം ചുവടെ ചേർക്കുന്നു :

ദേശീയപാതാ വിഭാഗം

ക്രമ നമ്പർ	പ്രവൃത്തിയുടെ പേര്	എസ്റ്റിമേറ്റ് തുകയിൽ അധികരിച്ചു നൽകിയ തുക (ശതമാനം)
(1)	(2)	(3)
1	തൂക്കുന്നപ്പുഴ-മാവേലിക്കര	8.566 % (Revised SoR 2010)
2	കൊല്ലം-ഇരുമ്പുപാലം	18.87 % "
3	ആക്കുളം-ശ്രീകാര്യം	6.89% "
4	ധർമ്മടം-മേലൂർ	4.84 % "
5	മടത്തിൽ-ഏഴൂർ-കീഴ്പുളളി	5.94 % "
6	എൻ.എച്ച് 17 കി.മീ 58 മുതൽ 63 വരെ റീസർഫസിംഗ്	10% "

(1)	(2)	(3)
7	കരിപ്പൂർ എയർപോർട്ട്- എടവണ്ണപ്പാറ-നെല്ലിക്കാപറമ്പ്	5.53% (do)
8	മൊയ്തൂപാലം റിപ്പയർ	15.00% (SoR'10)
9	എൻ.എച്ച് 49 മധുര-കൊച്ചി റോഡ് Ch 278 മുതൽ Ch 285 വരെ	10 % "

കെട്ടിടവിഭാഗം

ക്രമ നമ്പർ	ടെണ്ടർ കമ്മിറ്റി തീയതി	പ്രവൃത്തികളുടെ എണ്ണം	അധികരിച്ച നിരക്ക്	ഷെഡ്യൂൾ ഓഫ് റേറ്റ്
1	16-7-11	16	5% to 35%	SoR10
2	17-8-11	17	4.4% to 20 %	SoR'10
3	27-10-11	24	10% വരെ	(Revised SoR'10)
4	22-12-11	11	10% വരെ	"
5	23-2-12	12	15% വരെ	"
6	24-4-12	9	15% വരെ	"
7	5-6-12	4	10% വരെ	"

നിരക്ക് വിഭാഗം

ക്രമ നമ്പർ	ടെണ്ടർ കമ്മിറ്റി തീയതി	പ്രവൃത്തികളുടെ എണ്ണം	അധികരിച്ച നിരക്ക്
(1)	(2)	(3)	(4)
1	16-7-2011 SoR'10	17	5% മുതൽ 31.15% വരെ
2	17-8-2011 SoR'10	37	4.75% മുതൽ 35% വരെ

(1)	(2)	(3)	(4)
3	27-10-2011 (Revised SoR'10)	22	1.43% മുതൽ 10% വരെ
4	22-12-2011 (Revised SoR'10)	11	9.7% മുതൽ 19.27% വരെ
5	23-2-2012 (Revised SoR'10)	66	4.10% മുതൽ 15% വരെ
6	24-4-2012 (Revised SoR'10)	60	10% വരെ
7	5-6-2012 (Revised SoR'10)	30	35% വരെ

ദുരന്തനിവാരണ പ്രവർത്തനങ്ങൾ

16 (*406) ശ്രീ. അബ്ദുറഹിമാൻ രണ്ടത്താണി :

ശ്രീ. ടി. എ. അഹ്മദ് കബീർ :

ശ്രീ. പി. കെ. ബഷീർ :

ശ്രീ. എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനം നേരിടേണ്ടിവരുന്ന പ്രധാന ദുരന്തങ്ങളെക്കുറിച്ച് പഠനം നടത്തിയിട്ടുണ്ടോ ; എങ്കിൽ അതു സംബന്ധിച്ച മുൻഗണനാ ലിസ്റ്റ് വെളിപ്പെടുത്താമോ ;

(ബി) ദുരന്തനിവാരണ പ്രവർത്തനങ്ങൾക്കായി പ്രത്യേക പദ്ധതി തയ്യാറാക്കിയിട്ടുണ്ടോ ; എങ്കിൽ അതിന്റെ വിശദവിവരം നൽകാമോ ;

(സി) പ്രകൃതി ദുരന്തങ്ങൾമൂലമുള്ള ജീവഹാനിയുൾപ്പെടെയുള്ള നാശനഷ്ടങ്ങളുടെ കാര്യത്തിൽ മറ്റു സംസ്ഥാനങ്ങളുമായി താരതമ്യം നടത്തി വിവരം ശേഖരിച്ചിട്ടുണ്ടോ ; എങ്കിൽ വെളിപ്പെടുത്തുമോ ;

(ഡി) സംസ്ഥാനത്ത് റോഡപകടങ്ങളിലുണ്ടാകുന്ന ജീവഹാനിയും മറ്റു നാശനഷ്ടങ്ങളും കണക്കിലെടുത്ത് അതിനെ പ്രധാന ദുരിതമായി കണക്കാക്കി, നിയന്ത്രണ നടപടികളും ആശ്വാസ നടപടികളും കൈക്കൊള്ളുമോ ?